

ශ්‍රී ලංකා දුම්රිය දෙපාර්තමේන්තුවේ විධායක සේවා
ගණයේ සහකාර අධිකාරී (වාණිජ/ ගමනාගමන) 111
ශ්‍රේණියට බඳවා ගැනීමේ සීමිත තරග විභාගය- 2017
(2018)

ශ්‍රී ලංකා දුම්රිය දෙපාර්තමේන්තුවේ සහකාර අධිකාරී (වාණිජ/
ගමනාගමන) 111 ශ්‍රේණියේ තනතුරුවලට බඳවා ගැනීමේ
සීමිත තරග විභාගය සඳහා සුදුසුකම් ලත් දෙපාර්තමේන්තු
නිලධාරීන්ගෙන් අයදුම්පත් කැඳවනු ලැබේ.

01. මෙම විභාගය මඟින් බඳවා ගැනීම් සිදු කරනුයේ ශ්‍රී ලංකා
දුම්රිය දෙපාර්තමේන්තුවේ විධායක සේවා ගණයේ සහකාර
අධිකාරී (වාණිජ/ගමනාගමන) 111 ශ්‍රේණිය සඳහා වේ.

ලිඛිත විභාගය - මෙම විභාගය පහත සඳහන් ප්‍රශ්න පත්‍ර තුන
(03) කින් සමන්විත වේ. :-

1. බුද්ධි පරීක්ෂණය
2. භාෂා හැකියාව
3. දුම්රිය ආරක්ෂක නීති, දුම්රිය මෙහෙයුම් හා වාණිජ
රෙගුලාසි

විභාග දිනය.- මෙම විභාගය 2018 දෙසැම්බර් මස දී පැවැත්වෙනු
ඇත. මෙම විභාගය කල් දැමීම හෝ අවලංගු කිරීමට හෝ රාජ්‍ය
සේවා කොමිෂන් සභාවේ උපදෙස්වලට යටත්ව ලේකම්ට බලය
ඇත.

02. පත්කරනු ලබන සංඛ්‍යාව 08කි. අවසාන පුරප්පාඩුව සඳහා හෝ අවසාන පුරප්පාඩු කිහිපය සඳහා සම ලකුණු ලබා ගත් අයදුම්කරුවන් පුරප්පාඩු සංඛ්‍යාව ඉක්මවා සිටින අවස්ථාවක දී එම පුරප්පාඩු සංඛ්‍යාව පිරවීම පිළිබඳ තීරණය කාර්ය පටිපාටික රීති සංග්‍රහයේ 80 වැනි වගන්තිය ප්‍රකාරව, රාජ්‍ය සේවා කොමිෂන් සභාවේ නියෝග අනුව තීරණය කරනු ලැබේ.

03. සේවා කොන්දේසි :

3.1 රාජ්‍ය සේවයේ පත්වීම් පාලනය කෙරෙන පොදු කොන්දේසිවලට ද, රාජ්‍ය සේවා කොමිෂන් සභාවේ අංක PSC/EST/04-01-43/05/2016 හා 2017.01.26 දිනැතිව අනුමත ශ්‍රී ලංකා දුම්රිය දෙපාර්තමේන්තුවේ විධායක සේවා ගණය සඳහා වන බඳවා ගැනීම් පරිපාටියෙහි ඇති නියමයන් හා කොන්දේසිවලට ද, එම පරිපාටියට කර ඇති හෝ මින්මතු කෙරෙන සංශෝධනවලට ද, ආයතන සංග්‍රහයේ හා මුදල් රෙගුලාසි විධිවිධානවලට ද, අංක 1589/30 හා 2009.02.20 වැනි දරන අති විශේෂ ගැසට් පත්‍රයේ පළ කරන ලද රාජ්‍ය සේවා කොමිෂන් සභාවේ කාර්ය පටිපාටික රීතිවලට ද, යටත්ව තෝරා ගනු ලබන අයදුම්කරුවකු සේවයේ 111 ශ්‍රේණියට පත්කරනු ලැබේ.

3.2 මෙම තනතුර ස්ථිරය. විශ්‍රාම වැටුප් සහිත, වැන්දඹු හා අනන්දරු, විශ්‍රාම වැටුප් ක්‍රමයට දායක මුදල් ගෙවිය යුතු ය.

3.3 මෙම පත්වීම එක් අවුරුදු වැඩ බැලීමේ කාලයකට යටත්ය. ශ්‍රී ලංකා දුම්රිය දෙපාර්තමේන්තුවේ විධායක සේවා ගණයේ සහකාර අධිකාරී (වාණිජ/ගමනාගමන) 111 ශ්‍රේණියට බඳවා ගෙන වසර 03ක් ඇතුළත බඳවා ගැනීමේ පරිපාටියේ සඳහන් පරිදි පළමුවැනි කාර්යක්ෂමතා කඩඉම් පරීක්ෂණය සමත් විය යුතු ය.

3.4 රාජ්‍ය පරිපාලන චක්‍රලේඛ අංක 01/2014 ට අනුව හා ඊට අනුශාංගික චක්‍රලේඛ අනුව තනතුරට බැඳී වසර 05ක් ඇතුළත නියමිත රාජ්‍ය භාෂා ප්‍රවීණතාවය ලබා ගත යුතු ය.

3.5 තමා වෙත පිරිනමන ලද තනතුරේ රාජකාරී නියමිත දිනයේ දී භාරගැනීමට අපොහොසත් වන හා/හෝ පත්කරන ලද තනතුරක හෝ පත් කරන ලද ප්‍රදේශයක රාජකාරී භාරගැනීම ප්‍රතික්ෂේප කරන හෝ මගහරින හෝ අයදුම්කරුවන්ගේ පත්වීම් අහෝසි කරනු ලැබීමට රාජ්‍ය සේවා කොමිෂන් සභාවේ නියෝග පරිදි බලය ඇත.

04. මාසික වැටුප් පරිමාණය :

2016.02.25 දිනැති 03/2016 දරන රාජ්‍ය පරිපාලන චක්‍රලේඛයේ උපලේඛන I අනුව මෙම තනතුරට අදාළ වැටුප් පරිමාණය රු. 47,615/- 10 x 1,335- 8 x 1,630- 17 x 2,170- රු. 110,895/- (SL-1-2016) වේ. ඔබට වැටුප් ගෙවනු ලබන්නේ එම චක්‍රලේඛයේ විධිවිධාන වලට අනුකූලව එහි උප ලේඛනයේ II හි සඳහන් පරිදි වේ. මෙයට අමතරව රජයේ නිලධරයන් වෙත රජය විසින් කලින් කලට ගෙවනු ලබන වෙනත් දීමනා ද ඔබට හිමි වේ.

05. බඳවා ගැනීමේ සුදුසුකම් :

- (අ) (i) ශ්‍රී ලංකාවේ පුරවැසියකු වීම;
- (ii) විශිෂ්ට වර්තයකින් යුක්ත වීම;
- (iii) දිවයිනේ ඕනෑම ප්‍රදේශයක සේවය කිරීමට ප්‍රමාණවත් ශාරීරික හා මානසික යෝග්‍යතාවයකින් යුක්ත වීම

(ආ) පළපුරුද්ද:

- (i) දුම්රිය ස්ථානාධිපති සේවයේ 1 ශ්‍රේණියේ දුම්රිය ස්ථානාධිපති හෝ 1 ශ්‍රේණියේ දුම්රිය නියාමක තනතුරක වසර පහ (05) කට නොඅඩු සක්‍රීය හා සතුටුදායක සේවා කාලයක් සම්පූර්ණ කරන ලද නිලධාරියකු වීම.

හෝ

- (ii) විමර්ශන නිලධාරි/පරීක්ෂක ප්‍රවාහන/දිස්ත්‍රික් පරීක්ෂක (ප්‍රවාහන හා වාණිජ)/ දුම්රිය ස්ථාන අධිකාරි/ බඩු ගබඩා නියෝජිත/ බඩු ගබඩා පාලක/ අංගනාධිපති/ ප්‍රධාන දුම්රිය පාලක/දුම්රිය ස්ථානාධිපති (අධි ශ්‍රේණිය), ජ්‍යෙෂ්ඨ දුම්රිය ස්ථානාධිපති/ නියාමක (අධි ශ්‍රේණිය), දුම්රිය නියාමක කාර්ය භාර්ය නිලධාරි, දුම්රිය නියාමක (විශේෂ), නියාමක පරීක්ෂක, නියාමක පරීක්ෂණ (විශේෂ) තනතුරක නිලධාරියකු වීම.

සටහන.- නව බඳවා ගැනීම් පරිපාටියකට අන්තර්ග්‍රහණය වන තෙක් විමර්ශන නිලධාරි/ පරීක්ෂක ප්‍රවාහන/බඩු ගබඩා නියෝජිත/ නියාමක පරීක්ෂක යන තනතුරුවල නිලධාරීන්ට ද මේ සඳහා අයදුම්කළ හැක.

වෙනත් :

- (i) අයදුම්පත් කැඳවීමේ දිනට පූර්වාසන්න පස් (05) අවුරුදු සතුටුදායක හා සක්‍රීය සේවා කාලයක් සම්පූර්ණ කර තිබිය යුතු ය.
- (ii) තනතුරට බඳවා ගැනීම සඳහා අවශ්‍ය ඉහත දක්වා ඇති සියලුම සුදුසුකම් අයදුම්පත් කැඳවීමේ නිවේදනයේ/ගැසට් පත්‍රයේ සඳහන් කරනු ලබන දිනට සෑම ආකාරයෙන්ම සම්පූර්ණ කර තිබිය යුතු ය.
- (iii) අභ්‍යන්තර අයදුම්කරුවන් සඳහා වයස අදාළ නොවේ.

06. විභාග ගාස්තු :

විභාග ගාස්තුව රු.1,200.00කි. එය අයදුම්පත් භාරගන්නා අවසාන දිනට විභාග කොමසාරිස් ජනරාල්ගේ ආදායම් ශීර්ෂ 20-03-02-13 යටතේ රජයේ ආදායමට බැර වන පරිදි දිවයිනේ පිහිටි ඕනෑම තැපැල්/ උප තැපැල් කාර්යාලයක් වෙත මුදලින් ගෙවා අයදුම්කරුගේ නමින් ලබා ගන්නා ලදුපත, එහි එක්

දාරයක් මගින් අයදුම්පතේ නියමිත ස්ථානයේ නොගැලවෙන ලෙස ඇලවිය යුතුය. විභාග ගාස්තුව සඳහා මුදල් ඇණවුම් හෝ මුද්දර භාර ගනු නොලැබේ. විභාගය සඳහා ගෙවන ලද ගාස්තුව මොනම හේතුවක් නිසාවත් ආපසු ගෙවීමක් හෝ වෙනත් විභාගයක් සඳහා මාරු කිරීමක් හෝ කරනු නොලැබේ. ලදුපතේ ඡායා පිටපතක් ළඟ තබා ගැනීම ප්‍රයෝජනවත් විය හැක.

07. ඉල්ලුම් කිරීමේ ක්‍රමය :

(අ) අයදුම්පත මෙම නිවේදනයට අමුණා ඇති ආදර්ශ ආකෘතියට අනුකූල විය යුතු අතර, එය කඩදාසියේ දෙපැත්ත භාවිත කරමින් ඒ 4 (A4) ප්‍රමාණයේ කඩදාසියක, අයදුම්පතේ ශීර්ෂ අංක 1.0 සිට 2.12 තෙක් පළමුවන පිටුවට ද, 3.0 සිට 7.0 තෙක් ශීර්ෂ එහි දෙවන පිටුවට ද, ඇතුළත් වන පරිද්දෙන් තම අයදුම්පත සකස්කළ යුතු බව විශේෂයෙන් සැලකිය යුතු ය. මේ සඳහා පරිගණකයෙන් සකස් කරන ලද/යතුරු ලියනය කරන ලද අයදුම්පත් ද භාවිත කළ හැකිය. නිවේදනයේ ඇතුළත් ආදර්ශ අයදුම්පතට අනුකූල නොවන හා අසම්පූර්ණ අයදුම්පත් දැනුම් දීමකින් තොරව ප්‍රතික්ෂේප කරන බැවින්, අයදුම්පත් යොමු කිරීමට ප්‍රථම එය විභාග නිවේදනයේ සඳහන් ආදර්ශ අයදුම්පතට අනුකූල ද යන්න හා සියලු තොරතුරු ඇතුළත් කොට අයදුම්පත නිවැරදිව සම්පූර්ණ කර තිබේ ද යන්න පිළිබඳවත් නියමිත විභාග ගාස්තුව ගෙවා එහි විස්තර අයදුම්පතට ඇතුළත් කොට ලදුපත අලවා ඇද්ද යන්න පිළිබඳවත් නැවත විමසීමක් විය යුතු ය. තව ද සම්පූර්ණ කරන ලද අයදුම්පතේ ඡායා පිටපතක් හා විභාග ගාස්තුවට අදාළ ලදුපතේ ඡායා පිටපතක් ළඟ තබා ගැනීම ප්‍රයෝජනවත් විය හැකිය.

(ආ) අයදුම්කරු විභාගයට පෙනී සිටීමට අපේක්ෂා කරන භාෂා මාධ්‍යයෙන් තම අත් අකුරෙන්ම අයදුම්පත සම්පූර්ණ කළ යුතුය. අයදුම්පත පිළියෙල කරගන්නා විට එහි ශීර්ෂයේ සඳහන් විභාගයේ නම සිංහල අයදුම්පත්වල සිංහල භාෂාවට අමතරව ඉංග්‍රීසියෙන් ද, දෙමළ අයදුම්පත්වල දෙමළ භාෂාවට අමතරව ඉංග්‍රීසියෙන් ද යෙදීම අත්‍යවශ්‍ය වේ.

(ඇ) නිවැරදිව සම්පූර්ණ කරන ලද අයදුම්පත් දෙපාර්තමේන්තු ප්‍රධානියා මගින් පහත සඳහන් ලිපිනයට ලියාපදිංචි තැපෑලෙන් 2018.09.28 දිනට පෙර යැවිය යුතුය. අයදුම්පත් බහා ඇති ලිපි කවරයේ, වම්පස ඉහළ කෙළවරේ පැහැදිලිව “ශ්‍රී ලංකා දුම්රිය දෙපාර්තමේන්තුවේ විධායක සේවා ගණයේ සහකාර අධිකාරී (වාණිජ/ ගමනාගමන) III ශ්‍රේණියට බඳවා ගැනීමේ සීමිත තරග විභාගය- 2017” යනුවෙන් ලිවිය යුතුය. එදිනට පසුව ලැබෙන කිසිම අයදුම්පතක් භාර ගනු නොලැබේ.

විභාග කොමසාරිස් ජනරාල්,
සංවිධාන හා විදේශ විභාග ශාඛාව,
ශ්‍රී ලංකා විභාග දෙපාර්තමේන්තුව,
තැ. පෙ. 1503,
කොළඹ.

(ඈ) විභාගය ඉල්ලුම් කරන අවස්ථාව වන විට පැවති අයදුම්කරුවන්ගේ තනතුර සහ සේවා ස්ථානය, විභාග සම්බන්ධ සියලු කටයුතු සඳහා අදාළ වන අතර, අයදුම්පත් එවීමෙන් පසුව ඒ සම්බන්ධව සිදුවන වෙනස් වීම් කිසිවක් පිළිබඳව සලකනු නොලැබේ.

(ඉ) සෑම ආකාරයකින්ම සම්පූර්ණ නොවන අයදුම්පත ප්‍රතික්ෂේප කරනු ලැබේ. අයදුම්පතක් නැතිවීම හෝ ප්‍රමාදවීම ගැන කිසිම පැමිණිල්ලක් භාරගනු නොලැබේ.

(ඊ) අයදුම්කරුවන් වෙත ප්‍රවේශ පත්‍ර නිකුත් කළ වහාම ඒ බව සඳහන් කරමින් නිවේදනයක් ශ්‍රී ලංකා විභාග දෙපාර්තමේන්තුව මගින් පළ කරනු ඇත. නිවේදනය පළ වී දින 2ක් හෝ 3ක් හෝ ගතවූ පසුවත් ප්‍රවේශ පත්‍රය නොලැබුණි නම් දැන්වීමේ සඳහන් ආකාරයට ඒ බව ශ්‍රී ලංකා විභාග දෙපාර්තමේන්තුව වෙත දන්වා සිටිය යුතුය. එසේ දැන්වීමේ දී අයදුම්කළ විභාගයේ නම, අයදුම්කරුගේ සම්පූර්ණ නම, ලිපිනය සහ ජාතික හැඳුනුම්පත් අංකය සඳහන් කළ යුතුය. කොළඹින් බැහැර අයදුම්කරුවකු නම් එම විස්තරය සමඟ ආකෘති මගින් ප්‍රවේශ පත්‍රයේ පිටපතක් එවීම සඳහා අයදුම්කරුගේ ආකෘති අංකයක් ද සහිත ඉල්ලීම් ලිපියක් එම නිවේදනයේ සඳහන් ආකෘති අංකය මගින් විභාග දෙපාර්තමේන්තුව වෙත යොමු කර විමසීම වඩාත් ඵලදායී වනු ඇත. එසේ විමසීමේදී විභාග දෙපාර්තමේන්තුව විසින් විමසා සිටින කිසියම් තොරතුරක් සනාථ කිරීම සඳහා තමා ළඟ තබාගත් අයදුම්පතේ පිටපත, විභාග ගාස්තු ගෙවීමෙන් ලද ලදුපතෙහි පිටපත හා අයදුම්පත තැපැල් කිරීමේදී ලියාපදිංචි කරන ලද කුවිතාන්සිය ද සුදානම්ව තබා ගැනීම ප්‍රයෝජනවත් වනු ඇත.

08. විභාගයට ඇතුළුවීම :

(අ) ගැසට් නිවේදනයේ සඳහන් සුදුසුකම් ඇති අය පමණක් අයදුම්කර ඇතැයි යන පූර්ව නිගමනය මත අයදුම්පත් භාරගන්නා අවසාන දිනට හෝ ඊට පෙර නියමිත විභාග ගාස්තු ගෙවා ඊට අදාළ ලදුපත සමඟ නිවැරදිව සම්පූර්ණ කරන ලද අයදුම්පත් යොමුකොට ඇති අයදුම්කරුවන්ට වෙත විභාග කොමසාරිස් ජනරාල් විසින් ප්‍රවේශ පත්‍ර නිකුත් කරනු ඇත. තම ප්‍රවේශ පත්‍රය ඉදිරිපත් නොකරන අයදුම්කරුවකුට විභාගයට පෙනී සිටීමට අවසර දෙනු නොලැබේ.

(ආ) අයදුම්කරුවකු තමාට නියම කර ඇති විභාග ශාලාවේදී විභාගයට පෙනී සිටිය යුතුය. සෑම අයදුම්කරුවකුම නියමිත විභාග ශාලාවට අදාළ ප්‍රවේශ පත්‍රය, අත්සන සහතික කරවාගෙන පළමුවෙන් එම ශාලාවේ පෙනී සිටි දින, එහි ශාලාධිපති වෙත භාර දිය යුතුය. සෑම අයදුම්කරුවකුම අනුගමනය කළ යුතු නීති මාලාවන් මෙම ගැසට් පත්‍රය ආරම්භයේ පළ කර ඇත. විභාගය පැවැත්වීම සම්බන්ධයෙන් විභාග කොමසාරිස් ජනරාල් විසින් පනවනු ලබන නීති රීතිවලට විභාග අයදුම්කරුවන් යටත්වේ. එම නීති උල්ලංඝනය කළ හොත් විභාග

කොමසාරිස් ජනරාල් විසින් පනවනු ලබන දඬුවමකට යටත් වීමට ඔහුට සිදුවනු ඇත.

(අ7) අත්සන සහතික කිරීම: "අයදුම්පතේ ද විභාගය සඳහා වන ප්‍රවේශ පත්‍රයේ ද අයදුම්කරුගේ අත්සන සහතික කර තිබිය යුතුය. කිසියම් ආයතනයකින් විභාගයට ඉල්ලුම්කරන අයදුම්කරුවකු තම අත්සන ආයතන ප්‍රධානියා හෝ ඔහු විසින් බලය පවරන ලද නිලධාරියකු ලවා සහතික කර ගත යුතුය.

සටහන :

අයදුම්කරුට විභාග ප්‍රවේශ පත්‍රයක් නිකුත් කිරීම, ඔහු හෝ ඇය විභාගයට ඉදිරිපත් වීමට හෝ තනතුරක් සඳහා සුදුසුකම් සපුරා ඇති බවට පිළිගැනීමක් ලෙස සලකනු නොලැබේ.

09. අයදුම්කරුවන්ගේ අනන්‍යතාව :

තමා පෙනී සිටින සෑම විෂයයක් සම්බන්ධයෙන් ම විභාග ශාලාධිපති සෑහීමකට පත් වන අයුරින් අයදුම්කරුවකු විභාග ශාලාවේදී තම අනන්‍යතාව ඔප්පු කර සිටිය යුතුය. මේ සඳහා පහත සඳහන් අනන්‍යතා පත්‍රවලින් එකක් හෝ ඉදිරිපත් කළ යුතු ය.

- (අ) පුද්ගලයින් ලියාපදිංචි කිරීමේ දෙපාර්තමේන්තුව මගින් නිකුත් කරන ලද ජාතික හැඳුනුම්පත,
- (ආ) වලංගු විදේශ ගමන් බලපත්‍රය,
- (ඇ) වලංගු රියදුරු බලපත්‍රය.

10. සාවද්‍ය තොරතුරු සැපයීමට දඬුවම් :

අයදුම්පත පිරවීමේදී ඉතා සැලකිලිමත්ව නිරවද්‍ය තොරතුරු සැපයිය යුතුය. මෙම විභාගයේ නීති රීති අනුව යම් අයදුම්කරුවකුට සුදුසුකම් නොමැති බව අනාවරණය වුවහොත් විභාගයට කලින් හෝ විභාගය පවත්වන අතරතුරදී හෝ විභාගයෙන් පසුව හෝ ඕනෑම අවස්ථාවකදී ඔහුගේ අපේක්ෂකත්වය අවලංගු කළ හැකිය.

11. මෙම රෙගුලාසිවල සඳහන් කර නොමැති යම් කරුණු පිළිබඳව රාජ්‍ය සේවා කොමිෂන් සභාවේ උපදෙස්වලට යටත්ව ලේකම් විසින් තීරණය කරන පරිදි කටයුතු කරනු ඇත.

12. විභාග ක්‍රමය හා විභාග මාධ්‍යය :

(අ) විභාගය සිංහල, දෙමළ සහ ඉංග්‍රීසි යන භාෂා මාධ්‍යයන්ගෙන් පවත්වනු ලැබේ.

- සටහන :**
- (1) අයදුම්කරුවකු විභාගයේ දී පෙනී සිටින සෑම ප්‍රශ්න පත්‍රයකට ම එකම භාෂාවකින් පිළිතුරු සැපයිය යුතුය.
 - (2) තම අයදුම්පතෙහි සඳහන් විභාගයට පෙනී සිටින භාෂා මාධ්‍යය පසුව වෙනස් කිරීමට අයදුම්කරුවකුට අවසර දෙනු නොලැබේ.

13. බඳවා ගැනීමේ ක්‍රමය-

13.1 ලිඛිත විභාගය :

පහත සඳහන් විෂයයන්ගෙන් සමන්විත ප්‍රශ්න පත්‍ර තුන (03) කින් යුත් ලිඛිත විභාගයක් පැවැත්වේ. විෂයයන් සහ එක් එක් විෂය සමත් වීමට ලබා ගත යුතු අවම ලකුණු ප්‍රමාණය පහත සඳහන් පරිදි වේ.

| විෂයය | ලකුණු ප්‍රමාණය | සමත් වීමට ලැබිය යුතු අවම ලකුණු ප්‍රමාණය |
|--|----------------|---|
| 1. බුද්ධි පරීක්ෂණය | 100 | 40 |
| 2. භාෂා හැකියාව | 100 | 40 |
| 3. දුම්රිය ආරක්ෂක නීති, දුම්රිය මෙහෙයුම් හා වාණිජ රෙගුලාසි | 100 | 40 |

අයදුම්කරුවන් විසින් සියලුම ප්‍රශ්න පත්‍ර සඳහා පෙනී සිටිය යුතුය.

13.2 යෝග්‍යතා ඇගයීමේ සම්මුඛ පරීක්ෂණය :

මෙම නිවේදනයේ 13.1 ඡේදය අනුව ලිඛිත තරග විභාගයට පෙනී සිට සමත් වූ අයදුම්කරුවන්ගෙන් ඉහළට කුසලතා දැක් වූ අයදුම්කරුවන් පවතින පුරප්පාඩු සංඛ්‍යාවේ දෙගුණයකට සමාන සංඛ්‍යාවක් තෝරා යෝග්‍යතා ඇගයීමේ සම්මුඛ පරීක්ෂණයට යොමු කරනු ඇත. ලිඛිත හා යෝග්‍යතා ඇගයීම් සම්මුඛ පරීක්ෂණයේ මුළු ලකුණුවල එකතුව පදනම් කර කුසලතා අනුපිළිවෙලට සකස් කළ අවසන් ප්‍රතිඵල ලේඛනය ලේකම්, රාජ්‍ය සේවා කොමිෂම වෙත ලබා දීමෙන් අනතුරුව විභාගයට පෙනී සිටි සියලුම අයදුම්කරුවන් වෙත ප්‍රතිඵල පෞද්ගලිකව දන්වා යැවීම හෝ www.results.exmas.gov.lk වෙබ් අඩවියේ ප්‍රසිද්ධ කිරීමට හෝ ශ්‍රී ලංකා විභාග දෙපාර්තමේන්තුව පියවර ගනු ඇත.

රාජ්‍ය සේවා කොමිෂන් සභාව විසින් පත් කරනු ලබන සම්මුඛ පරීක්ෂණ මණ්ඩලයක් විසින් අයදුම්කරුවන්ගේ අතිරේක අධ්‍යාපන සුදුසුකම් හා ජ්‍යෙෂ්ඨතාවය මැන බැලීම සඳහා පහත සඳහන් පටිපාටිය අනුව යෝග්‍යතා ඇගයීමේ සම්මුඛ පරීක්ෂණයක් පවත්වනු ලැබේ. එහිදී ලබා ගත හැකි උපරිම ලකුණු ප්‍රමාණය සියය (100) කි.

| විෂය ක්ෂේත්‍රය | උපරිම ලකුණු |
|-------------------------------|-------------|
| 01. අතිරේක අධ්‍යාපන සුදුසුකම් | 30 |
| 02. ජ්‍යෙෂ්ඨතාව | 70 |
| එකතුව | 100 |

13.3 එහි විස්තරාත්මක ලකුණු ලබා දීමේ පරිපාටිය පහත පරිදි වේ.

| ලකුණු ලබා දෙන ප්‍රධාන ක්ෂේත්‍ර | සලකා බලන උපක්ෂේත්‍රයන් | ලබාදෙන ලකුණු ප්‍රමාණය | උපරිම ලකුණු ප්‍රමාණය | |
|--------------------------------|--|--------------------------------|----------------------|----|
| අතිරේක අධ්‍යාපන සුදුසුකම් | උපාධියක් සඳහා | ලකුණු 15 | 30 | |
| | පශ්චාත් උපාධියක් සඳහා | ලකුණු 10 | | |
| | ඉහත උපාධිය හෝ පශ්චාත් උපාධිය ප්‍රවාහන ක්ෂේත්‍රයට අදාළතාවය මත | ලකුණු 05 | | |
| ජ්‍යෙෂ්ඨතාව සඳහා | පළමු පන්තියේ වසර පහ (05) ක සේවා කාලයක් සම්පූර්ණ කරන ලද දුම්රිය ස්ථානාධිපති සේවයේ හෝ දුම්රිය නියාමක සේවයේ නිලධාරියකු සුදුසුකම් ලැබීමෙන් පසුව වූ සතුටුදායක සේවා කාලයකට | වසරකට | ලකුණු 04 බැගින් | 70 |
| | | වසරකට අඩු මාස 06ට වැඩි කාලයට | ලකුණු 02 බැගින් | |
| | | මාස 06ට අඩු මාස 03ට වැඩි කාලයට | ලකුණු 01 බැගින් | |
| | විමර්ශන නිලධාරී/ පරීක්ෂක ප්‍රවාහන/ දිස්ත්‍රික් පරීක්ෂක (ප්‍රවාහන හා වාණිජ)/ දුම්රිය ස්ථාන අධිකාරී/ බඩු ගබඩා නියෝජිත/ බඩු ගබඩා පාලක/ අංගනාධිපති/ ප්‍රධාන දුම්රිය පාලක/දුම්රිය ස්ථානාධිපති (අධි ශ්‍රේණිය), ජ්‍යෙෂ්ඨ දුම්රිය ස්ථානාධිපති/ නියාමක (අධි ශ්‍රේණිය), දුම්රිය නියාමක කාර්ය භාර්ය නිලධාරී, දුම්රිය නියාමක (විශේෂ), නියාමක පරීක්ෂක, නියාමක පරීක්ෂක (විශේෂ) යන තනතුරු නිලධාරියකු සුදුසුකම් ලැබීමෙන් පසුව වූ සතුටුදායක සේවා කාලයකට | වසරකට | ලකුණු 06 බැගින් | |
| | | වසරකට අඩු මාස 06ට වැඩි කාලයට | ලකුණු 03 බැගින් | |
| | | මාස 06ට අඩු මාස 03ට වැඩි කාලයට | ලකුණු 01 1/2 බැගින් | |

සැලකිය යුතුයි.- සම්මුඛ පරීක්ෂණයන්ට සහභාගී වීම, පත්වීම පිරිනැමීමට සුදුසුකම් සම්පූර්ණ කිරීමක් සේ සලකනු නොලැබේ.

14. ලිඛිත විභාගයේ විෂය නිර්දේශය :

01. බුද්ධි පරීක්ෂණය :

අයදුම්කරුගේ තර්කානුකූල විශ්ලේෂණ ශක්තිය ද ක්ෂණිකව තීරණ ගැනීමේ හැකියාව ද තක්සේරු කිරීමට හැකි වන අයුරු, සංඛ්‍යාමය ගැටළු හා භාෂා බණ්ඩ, වගු යනාදිය ඇතුළත්ව පින්තූර හා ප්‍රස්තාර උපයෝගී කර ගනිමින් බහුවරණ හා කෙටි පිළිතුරු සැපයීමේ මාදිලියේ ප්‍රශ්න 50 කින් යුක්ත ප්‍රශ්න පත්‍රයකි. ප්‍රශ්න සියල්ලට ම පිළිතුරු සැපයිය යුතුය. (කාලය පැය 01යි)

02. භාෂා හැකියාව :

භාෂාව හැසිරවීමේ දී ලබා ගත යුතු වියරණ, සාරාංශ කිරීම්, අර්ථ නිරූපණ, නිරවුල් ප්‍රකාශ කිරීමේ හැකියාව සහ භාෂාව පිළිබඳ අවබෝධය මැන බැලීම අරමුණු කොටගෙන සකසන ලද කෙටි පිළිතුරු සැපයීම, රචනා හා ව්‍යුහගත මාදිලියේ ප්‍රශ්න පත්‍රයකි. ප්‍රශ්න සියල්ලට ම පිළිතුරු සැපයිය යුතුය. (කාලය පැය 02යි)

03. දුම්රිය ආරක්ෂක නීති, දුම්රිය මෙහෙයුම් හා වාණිජ රෙගුලාසි

දුම්රිය ආරක්ෂක නීති, දුම්රිය වාණිජ රෙගුලාසි, දුම්රිය ගිණුම් උපදෙස් හා දෙපාර්තමේන්තු උපදෙස් සංග්‍රහය ආශ්‍රිතව අයදුම්කරුගේ දැනුම පරීක්ෂා කිරීම සඳහා වූ රචනා හා ව්‍යුහගත මාදිලියේ ප්‍රශ්න පත්‍රයකි. ප්‍රශ්න සියල්ලටම පිළිතුරු සැපයිය යුතුය. (කාලය පැය 02යි).

15. සිංහල, දෙමළ හා ඉංග්‍රීසි මාධ්‍යයන්ගෙන් පළවන මෙම නිවේදනයේ භාෂා පාඨ අතර කිසියම් නොගැළපීමක් හෝ අනනුකූලතාවයක් ඇති බව පෙනී යන්නේ නම් එවැනි අවස්ථාවක සිංහල මාධ්‍ය නිවේදනයට අනුව කටයුතු කරනු ලැබේ.

රාජ්‍ය සේවා කොමිෂන් සභාවේ නියමය පරිදි,

ඡ. එස්. විතානගේ,
ලේකම්,

ප්‍රවාහන හා සිවිල් ගුවන් සේවා අමාත්‍යාංශය

2018 ජූලි මස 19 වැනි දින,
ප්‍රවාහන හා සිවිල් ගුවන් සේවා අමාත්‍යාංශය,
07 වෙනි මහල,
සෙන්සිරිපාය,
අදියර II,
බත්තරමුල්ල.

4.0 (i) ගැසට් නිවේදනයේ 05 වැනි ඡේදයේ සඳහන් සියලු සුදුසුකම් සපුරා තිබේද ? :_____.

(අ) දිනට වයස :

(ආ) පළපුරුද්ද: ගැසට් නිවේදනයේ 05 (ආ) ඡේදය අනුව සුදුසුකම් ලබන්නේ, 05 (ආ) i / (ආ) ii යන ඒවායින් කුමක් ද ? යන්න :_____.

(ii) දැනට දරන තනතුර :_____.

(iii) ශ්‍රේණිය :_____.

(iv) තනතුරට පත්වූ දිනය :_____.

(v) එම තනතුරේ ස්ථිර කළ දිනය :_____.

(vi) වැටුප් කේත අංකය හා වැටුප් පරිමාණය :_____.

(vii) විභාගයට පෙනී සිටි භාෂා මාධ්‍යය :_____.

(ii) ගැසට් නිවේදනයේ 05 වැනි ඡේදයේ සඳහන් කොන්දේසි ප්‍රකාරව අනුමත තනතුරක සේවයේ නියුතු සේවාවේ/ශ්‍රේණියේ සුදුසුකම් සම්පූර්ණ කළ යුතු දිනට සක්‍රීය හා සතුටුදායක මුළු සේවා කාලය : :_____.

5.0 විභාග ගාස්තු ගෙවීම :

විභාග ගාස්තු

(i) ගෙවන ලද කාර්යාලය :_____.

(ii) ගෙවූ මුදල :_____.

(iii) ගෙවූ දිනය :_____.

(iv) ලද පත් අංකය :_____.

ලදුපත එහි දාරයකින් නොගැලවෙන සේ මෙහි අලවන්න.
(ලදුපතේ පිටපතක් ලඟ තබා ගැනීම ප්‍රයෝජනවත් විය හැකිය.)

6.0 අයදුම්කරුගේ සහතිකය:

..... දිනට පූර්වාසන්නයේ හෝ වයස අවුරුද්ද තුළ (සේවා හෝ දෙපාර්තමේන්තුව පරීක්ෂණ සමත්වීම කොන්දේසියක් වන චේතනාධිකය හැර) චේතනාධික සියල්ල විසින් උපයාගෙන ඇති බවත්, ගැසට් නිවේදනයේ 05 ආ ඡේදයට අනුව දිනට සක්‍රීය හා සතුටුදායක සේවා කාලයක් සහිත බවත්, (අවවාද කිරීම් හැර) මොනම ආකාරයක හෝ විනයානුකූල දඬුවමකට මා භාජනය වී නොමැති බවත් ප්‍රකාශ කරමි. තවද, විභාග කොමසාරිස් ජනරාල් විසින්, විභාගය පැවැත්වීම හා ප්‍රතිඵල නිකුත් කිරීම සම්බන්ධයෙන් ගනු ලබන තීරණවලට මම යටත්වන බවද ප්‍රකාශ කරමි.

ගැසට් නිවේදනයේ සඳහන් සියළුම නීති රෙගුලාසි ප්‍රකාරව සීමිත තරඟ විභාගයට පෙනී සිටීමට මා සුදුස්සකු බවත්, මෙහි සඳහන් කර ඇති තොරතුරු මාගේ දැනීමේ හා විශ්වාසය පරිදි සත්‍ය බවත් ප්‍රකාශ කරමි. විභාග නීති රීතිවලට එකඟව ක්‍රියා කිරීමටත් මෙම විභාගය පිළිබඳ විධිවිධාන ඇතුළත් බඳවා ගැනීම් පටිපාටිය අනුව මා නුසුදුස්සකු බව පෙනී ගියහොත්, විභාගයට පෙර හෝ එය පවත්වද්දී හෝ ඉන් පසුව මාගේ විභාග අපේක්ෂකත්වය අවලංගු කිරීම ගැනත් මම එකඟ වෙමි. තව ද විභාගය පැවැත්වීම සම්බන්ධයෙන් විභාග කොමසාරිස් ජනරාල් විසින් පනවනු ලබන නීති රීතිවලට මම යටත් වන බව ප්‍රකාශ කරමි.

_____,
අයදුම්කරුගේ අත්සන.

දිනය :_____.

7.0 දෙපාර්තමේන්තු ප්‍රධානියාගේ සහතිකය: (අයදුම්කරුගේ පෞද්ගලික ලිපි ගොනුවට අනුව)

මෙම අයදුම්පත ඉදිරිපත් කරන මයා/මිය/මෙනවිය තනතුරක සේවය කරන බවද, දිනට පූර්වයෙන් වූ පස් අවුරුදු කාල සීමාව තුළ (සේවා හෝ දෙපාර්තමේන්තුව පරීක්ෂණ පැවැත්වීමේ කොන්දේසියක් වන චේතනාධික හැර) ඔහුගේ /ඇයගේ චේතනාධික සියල්ල උපයා ගෙන ඇති බවද, එම කාල සීමාව තුළ වරදකට (අවවාද කිරීම් හැර) කිසිම ආකාරයක විනයානුකූල දඬුවමකට ඔහු/ඇය භාජනය නොවූ බවද, ගැසට් නිවේදනයේ 05 ආ ඡේදයට අනුව අවුරුදු (පහක) සක්‍රීය හා සතුටුදායක සේවා කාලයක් සහිත බවද, අදාළ ගැසට් නිවේදනයේ සඳහන් රෙගුලාසි ප්‍රකාරව ඔහු/ ඇය විභාගයට පෙනී සිටීමට සුදුසුකම් ලබා ඇති බවද, ඔහු/ඇය මා ඉදිරිපිට දී මෙම අයදුම්පත අත්සන් කළ බවද, නියමිත විභාග ගාස්තු ගෙවා ඇති බවද, එම ලදුපත අලවා ඇති බවද මෙයින් සහතික කරමි.

_____,
දෙපාර්තමේන්තු ප්‍රධානියාගේ/ බලයලත් නිලධාරියාගේ අත්සන.

නම :_____;
පදවි නාමය :_____;
දිනය :_____.
(නිල මුද්‍රාව යොදන්න)